

BIBLIOTHECA  
SCRIPTORVM GRAECORVM ET ROMANORVM  
TEUBNERIANA

---

EVRIPIDES  
HERACLIDAE

EDIDIT  
A. GARZYA



SB B.G. TEUBNER VERLAGSGESELLSCHAFT

1972

Sächsische

46 8°

3189

Landesbibl.







DEUTSCHE AKADEMIE DER WISSENSCHAFTEN ZU BERLIN

ZENTRALINSTITUT

FÜR ALTE GESCHICHTE UND ARCHÄOLOGIE


HERAUSGABE

1912

BIBLIOTHECA

SCRIPTORVM GRAECORVM ET ROMANORVM

TEUBNERIANA



VERLAG VON B. G. TEUBNER

LEIPZIG



DEUTSCHE AKADEMIE DER WISSENSCHAFTEN ZU BERLIN  
ZENTRALINSTITUT  
FÜR ALTE GESCHICHTE UND ARCHÄOLOGIE

---

BIBLIOTHECA  
SCRIPTORVM GRAECORVM ET ROMANORVM  
TEVBNERIANA



BSB B. G. TEUBNER VERLAGSGESELLSCHAFT

1972




EVRIPIDES

HERACLIDAE

EDIDIT

ANTONIVS GARZYA



LEIPZIG

BSB B. G. TEUBNER VERLAGSGESELLSCHAFT

1972



BIBLIOTHECAE TEUBNERIANAE  
HVIVS TEMPORIS  
REDACTOR: GÜNTHER CHRISTIAN HANSEN

Sächsische  
Landesbibliothek  
- 7. JULI 1972  
Dresden

P

VLN 294 · 375/4/72 · ES 7M

1. AUFLAGE

COPYRIGHT 1972

BY BSB B. G. TEUBNER VERLAGSGESELLSCHAFT, LEIPZIG  
PRINTED IN THE GERMAN DEMOCRATIC REPUBLIC  
SATZ: LEIPZIGER DRUCKHAUS, GRAFISCHER GROSSBETRIEB  
DRUCK UND BUCHBINDERISCHE VERARBEITUNG:  
OFFIZIN ANDERSEN NEXÖ, LEIPZIG III/18/38



ΕΥΡΙΠΙΔΟΥ ΗΡΑΚΛΕΙΔΩΝ ΥΠΟΘΕΣΙΣ

Ἴόλαος υἱὸς μὲν ἦν Ἴφικλέους, ἀδελφιδοῦς δὲ Ἡρα-  
κλέους· ἐν νεότητι δ' ἐκείνῳ συστρατευσάμενος ἐν γήρῃ  
τοῖς ἐξ ἐκείνου βοηθὸς εὐνους παρέστη. τῶν γὰρ παίδων ἐξ  
ἀπάσης ἐλαννομένων γῆς ὑπ' Εὐρυσθέως, ἔχων αὐτοὺς  
ἦλθεν εἰς Ἀθήνας κακεῖ προσφυγῶν τοῖς θεοῖς ἔσχε τὴν 5  
ἀσφάλειαν Δημοφῶντος τῆς πόλεως κρατοῦντος. Κοπρέως  
δὲ τοῦ Εὐρυσθέως κήρυκος ἀποσπᾶν θέλοντος τοὺς  
ἰκέτας ἐκώλυσεν αὐτόν· ὃ δὲ ἀπῆλθε πόλεμον ἀπειλήσας  
προσδέχεσθαι. Δημοφῶν δὲ τούτου μὲν ὀλιγώρει·  
χρησμῶν δὲ αὐτῷ νικηφόρων γενηθέντων, εἰς Δήμητρι 10  
τὴν εὐγενεστάτην παρθένων σφάξῃ, τοῖς λόγοις βαρέως  
ἔσχε· οὔτε γὰρ ἰδίαν οὔτε τῶν πολιτῶν τινος θυγατέρα  
χάριν τῶν ἰκετῶν ἀποκτεῖναι δίκαιον ἡγεῖται. τὴν μαν-  
τείαν δὲ προγνοῦσα μία τῶν Ἡρακλέους παίδων, Μακαρία,  
τὸν θάνατον ἐκουσίως ὑπέστη. ταύτην μὲν οὖν εὐγενῶς 15  
ἀποθανοῦσαν ἐτίμησαν· αὐτοὶ δὲ τοὺς πολεμίους ἐπι-  
γνόντες παρόντας εἰς τὴν μάχην ὤρμησαν . . .



*ΤΑ ΤΟΥ ΔΡΑΜΑΤΟΣ ΠΡΟΣΩΠΑ*

*ΙΟΥΛΑΟΣ*

*ΚΗΡΥΞ*

*ΧΟΡΟΣ*

*ΔΗΜΟΦΩΝ*

*ΜΑΚΑΡΙΑ ΠΑΡΘΕΝΟΣ*

*ΘΕΡΑΠΩΝ*

*ΑΛΚΜΗΝΗ*

*ΑΓΓΕΛΟΣ*

*ΕΥΡΥΣΘΕΥΣ*



## ΙΟΛΑΟΣ

Πάλαι ποτ' ἐστὶ τοῦτ' ἐμοὶ δεδογμένον·  
ὁ μὲν δίκαιος τοῖς πέλας πέφυκ' ἀνὴρ,  
ὁ δ' ἐς τὸ κέρδος λῆμ' ἔχων ἀνειμένον  
πόλει τ' ἄχρηστος καὶ συναλλάσσειν βαρύς,  
αὐτῷ δ' ἄριστος· οἶδα δ' οὐ λόγῳ μαθῶν. 5  
ἐγὼ γὰρ αἰδοῖ καὶ τὸ συγγενὲς σέβων,  
ἐξὸν κατ' Ἄργος ἠσύχως ναίειν, πόνων  
πλείστων μετέσχον εἰς ἀνὴρ Ἡρακλέει,  
ὅτ' ἦν μεθ' ἡμῶν· νῦν δ', ἐπεὶ κατ' οὐρανὸν  
ναίει, τὰ κείνου τέκν' ἔχων ὑπὸ πτεροῖς 10  
σώζω τάδ' αὐτὸς δεόμενος σωτηρίας.  
ἐπεὶ γὰρ αὐτῶν γῆς ἀπηλλάχθη πατήρ,  
πρῶτον μὲν ἡμᾶς ἤθελ' Εὐρυσθεὺς κτανεῖν·  
ἀλλ' ἐξέδραμεν· καὶ πόλις μὲν οἴχεται,  
ψυχὴ δ' ἐσώθη· φεύγομεν δ' ἀλώμενοι 15  
ἄλλην ἀπ' ἄλλης ἐξορίζοντες πόλιν.  
πρὸς τοῖς γὰρ ἄλλοις καὶ τόδ' Εὐρυσθεὺς κακοῖς  
ὑβρισμ' ἐς ἡμᾶς ἠξίωσεν ὑβρίσαι·  
πέμπων ὅπου γῆς πυνθάνοιθ' ἰδρυμένους  
κῆρυκας ἐξαιτεῖ τε κάξειργει χθονός, 20  
πόλιν προτιμῶν Ἄργος· οὐ σμικρὰν φίλων



ἔχθραν γενέσθαι, χαυτὸν εὐτυχοῦνθ' ἅμα.  
 οἱ δ' ἀσθενῆ μὲν τὰπ' ἐμοῦ δεδορκότες,  
 σμικροὺς δὲ τούσδε καὶ πατρὸς τητωμένους,  
 25 τὸς κρείσσονας σέβοντες ἐξείργουσι γῆς.  
 ἐγὼ δὲ σὺν φεύγουσι συμφεύγω τέκνοις  
 καὶ σὺν κακῶς πράσσουσι συμπράσσω κακῶς,  
 ὀκνῶν προδοῦναι, μή τις ὧδ' εἴπη βροτῶν.  
 "Ἴδεσθ', ἐπειδὴ παισὶν οὐκ ἔστιν πατήρ,  
 30 Ἴόλαος οὐκ ἤμυνε συγγενῆς γεγώς.  
 πάσης δὲ χώρας Ἑλλάδος τητώμενοι,  
 Μαραθῶνα καὶ σύγκληρον ἐλθόντες χθόνα  
 ἰκέται καθεζόμεσθα βώμιοι θεῶν,  
 προσωφελῆσαι· πεδία γὰρ τῆσδε χθονὸς  
 35 δισσοὺς κατοικεῖν Θησέως παῖδας λόγος,  
 κλήρω λαχόντας ἐκ γένους Πανδίοнос,  
 τοῖσδ' ἐγγυὲς ὄντας· ὧν ἕκατι τέρμονας  
 κλεινῶν Ἀθηνῶν τόνδ' ἀφικόμεσθ' ὄρον.  
 δυοῖν γερόντοιον δὲ στρατηγεῖται φυγή·  
 40 ἐγὼ μὲν ἀμφὶ τοῖσδε καλχαίνων τέκνοις,  
 ἦ δ' αὖ τὸ θῆλυ παιδὸς Ἀλκμήνη γένος  
 ἔσωθε ναοῦ τοῦδ' ὑπηγκαλισμένη  
 σώζει· νέας γὰρ παρθένους αἰδούμεθα  
 ὄχλω πελάζειν κάπιβωμιοστατεῖν.  
 45 "Υλλος δ' ἀδελφοί θ' οἷσι πρεσβεύει γένος  
 ζητοῦσ' ὅπου γῆς πύργον οἰκιοῦμεθα,  
 ἦν τῆσδ' ἀπωθώμεσθα πρὸς βίαν χθονός.

ὦ τέκνα τέκνα, δεῦρο, λαμβάνεσθ' ἐμῶν



πέπλων· ὄρω κήρυκα τόνδ' Εὐρουσθέως  
στείχοντ' ἐφ' ἡμᾶς, οὗ διωκόμεσθ' ὑπο  
πάσης ἀλῆται γῆς ἀπεστερημένοι.

50

ὦ μῖσος, εἶθ' ὄλοιο χῶ πέμψας <σ> ἀνήρ·  
ὡς πολλὰ δὴ καὶ τῶνδε γενναίω πατρὶ  
ἐκ τοῦδε ταύτου στόματος ἤγγειλας κακά.

## ΚΗΡΥΞ

Ἦ που καθῆσθαι τήνδ' ἔδραν καλὴν δοκεῖς  
πόλιν τ' ἀφίχθαι σύμμαχον, κακῶς φρονῶν·  
οὐ γάρ τις ἔστιν ὃς πάροιθ' αἰρήσεται  
τὴν σὴν ἀχρεῖον δύναμιν ἀντ' Εὐρουσθέως.  
χῶρει· τί μοχθεῖς ταῦτ' ; ἀνίστασθαί σε χρὴ  
ἔς Ἄργος, οὗ σε λεύσιμος μένει δίκη.

55

ΙΟ. οὐ δῆτ', ἐπεὶ μοι βωμὸς ἀρκέσει θεοῦ,  
ἐλευθέρα τε γαῖ' ἐν ἧ βεβήκαμεν.

ΚΗ. βούλη πόνον μοι τῆδε προσθεῖναι χερὶ;

ΙΟ. οὔτοι βία γέ μ' οὐδὲ τούσδ' ἄξεις λαβῶν.

ΚΗ. γνώση σύ· μάντις δ' ἦσθ' ἄρ' οὐ καλὸς τάδε.

60

ΙΟ. οὐκ ἂν γένοιτο τοῦτ' ἐμοῦ ζῶντός ποτε.

ΚΗ. ἄπαιρ'· ἐγὼ δὲ τούσδε, κἂν σὺ μὴ θέλῃς,  
ἄξω νομίζων, οὐπὲρ εἰς', Εὐρουσθέως.

ΙΟ. ὦ τὰς Ἀθήνας δαρὸν οἰκοῦντες χρόνον,  
ἀμύνεθ'· ἰκέται δ' ὄντες ἀγοραίου Διὸς  
βιαζόμεσθα καὶ στέφη μιαίνεται —  
πόλει τ' ὄνειδος καὶ θεῶν ἀτιμία.

65

## ΧΟΡΟΣ

— Ἔα ἔα· τίς ἢ βοὴ βωμοῦ πέλας  
ἔστηκε; ποίαν συμφορὰν δείξει τάχα;

5



- [στε. 75 — ἴδετε τὸν γέροντ' ἀμαλὸν ἐπὶ πέδῳ  
 χύμενον· ὦ τάλας.  
 — πρὸς τοῦ ποτ' ἐν γῆ πτώμα δύστηνον πίτνεις;  
 IO. ὄδ', ὦ ξένοι, με σοὺς ἀτιμάζων θεοὺς  
 ἔλκει βιαίως Ζηνὸς ἐκ προβωμίων.  
 80 XO. σὺ δ' ἐκ τίνος γῆς, ὦ γέρον, τετράπτολιν  
 ξύνοικον ἤλθες λαόν; ἢ πέρα-  
 θεν ἀλίῳ πλάτα  
 κατέχετ' ἐκλιπόντες Εὐβοῖδ' ἀκτάν;  
 IO. οὐ νησιώτην, ὦ ξένοι, τρίβω βίον,  
 85 ἀλλ' ἐκ Μυκηνηῶν σὴν ἀφίγμεθα χθόνα.  
 XO. ὄνομα τί σε, γέρον,  
 Μυκηναῖος ὠνόμαζεν λεώς;  
 IO. τὸν Ἡράκλειον ἴστε που παραστάτην  
 Ἴόλαον· οὐ γὰρ σῶμ' ἀκήρυκτον τόδε.  
 90 XO. οἶδ' εἰσακούσας καὶ πρὶν· ἀλλὰ τοῦ ποτε  
 ἐν χερὶ σᾶ κομίζεις κόρους  
 νεοτρεφεῖς; φράσον.  
 IO. Ἡρακλέους οἶδ' εἰσὶ παῖδες, ὦ ξένοι,  
 ἰκέται σέθεν τε καὶ πόλεως ἀφιγμένοι.
- [ἀντ. 95 XO. τί χρέος; ἢ λόγων πόλεος, ἔνεπέ μοι,  
 μελόμενοι τυχεῖν;  
 IO. μήτ' ἐκδοθῆναι μήτε πρὸς βίαν θεῶν  
 τῶν σῶν ἀποσπασθέντες εἰς Ἄργος μολεῖν.  
 KH. ἀλλ' οὔτι τοῖς σοῖς δεσπόταις τάδ' ἀρκέσει,  
 100 οἳ σοῦ κρατοῦντες ἐνθάδ' εὐρίσκουσί σε.



- ΧΟ. εἰκὸς θεῶν ἰκτῆρας αἰδεῖσθαι, ξένε,  
καὶ μὴ βιαίῳ χειρὶ δαιμόνων  
ἀπολείπειν σ' ἔδη·  
πότνια γὰρ Δίκα τάδ' οὐ πείσεται.
- ΚΗ. ἔκπεμπέ νυν γῆς τούσδε τοὺς Εὐρουσθέως, 105  
κούδεν βιαίῳ τῆδε χρήσομαι χειρὶ.
- ΧΟ. ἄθεον ἰκεσίαν  
μεθεῖναι πόλει ξένων προστροπᾶν.
- ΚΗ. καλὸν δέ γ' ἔξω πραγμάτων ἔχειν πόδα,  
εὐβουλίας τυχόντα τῆς ἀμείνονος. 110
- ΧΟ. οὐκοῦν τυράννω τῆσδε γῆς φράσαντά σε  
χρῆν ταῦτα τολμᾶν, ἀλλὰ μὴ βία ξένους  
θεῶν ἀφέλκειν, γῆν σέβοντ' ἔλευθέραν;
- ΚΗ. τίς δ' ἐστὶ χώρας τῆσδε καὶ πόλεως ἄναξ;
- ΧΟ. ἐσθλοῦ πατρὸς παῖς Δημοφῶν ὁ Θησέως. 115
- ΚΗ. πρὸς τοῦτον ἄγων ἄρα τοῦδε τοῦ λόγου  
μάλιστα' ἂν εἴη· τᾶλλα δ' εἴρηται μάτην.
- ΧΟ. καὶ μὴν ὄδ' αὐτὸς ἔρχεται σπουδῆν ἔχων  
Ἀκάμας τ' ἀδελφός, τῶνδ' ἐπήκοοι λόγων.
- ΔΗΜΟΦΩΝ
- Ἐπεὶπερ ἔφθης πρέσβυς ὢν νεωτέρους 120  
βοηδρομήσας τήνδ' ἐπ' ἐσχάραν Διός,  
λέξον, τίς ὄχλον τόνδ' ἀθροίζεται τύχη;



- ΧΟ. *ἰκέται κάθηνται παῖδες οἷδ' Ἡρακλέους*  
*βωμὸν καταστέφαντες, ὡς ὄρας, ἄναξ,*  
 125 *πατρός τε πιστὸς Ἴόλεως παραστάτης.*  
 ΔΗ. *τί δῆτ' ἰνυγμῶν ἤδ' ἐδεῖτο συμφορά;*  
 ΧΟ. *βία νιν οὔτος τῆσδ' ἀπ' ἐσχάρας ἄγειν*  
*ζητῶν βοήν ἔστησε κάσφηλεν γόνυ*  
*γέροντος, ὥστε μ' ἐκβαλεῖν οἴκτω δάκρυ.*  
 130 ΔΗ. *καὶ μὴν στολήν γ' Ἑλληνα καὶ ῥυθμὸν πέπλων*  
*ἔχει, τὰ δ' ἔργα βαρβάρου χερὸς τάδε.*  
*σὸν δὴ τὸ φράζειν ἐστί, μὴ μέλλειν τ', ἐμοὶ*  
*ποίας ἀφίξαι δεῦρο γῆς ὄρους λιπῶν;*  
 ΚΗ. *Ἀργεῖός εἰμι· τοῦτο γὰρ θέλεις μαθεῖν·*  
 135 *ἐφ' οἷσι δ' ἤκω καὶ παρ' οὔ λέγειν θέλω.*  
*πέμπει Μυκηνηῶν δεῦρό μ' Εὐρουσθεὺς ἄναξ*  
*ἄξοντα τούσδε· πολλὰ δ' ἤλθον, ὦ ξένε,*  
*δίκαι' ὀμαρτῆ δρᾶν τε καὶ λέγειν ἔχων.*  
*Ἀργεῖος ὢν γὰρ αὐτὸς Ἀργεῖους ἄγω*  
 140 *ἐκ τῆς ἐμαντοῦ τούσδε δραπέτας ἔχων,*  
*νόμοισι τοῖς ἐκεῖθεν ἐψηφισμένους*  
*θανεῖν· δίκαιοι δ' ἐσμὲν οἰκοῦντες πόλιν*  
*αὐτοὶ καθ' αὐτῶν κυρίουσ κραίνειν δίκας.*  
 145 *πολλῶν δὲ κάλλων ἐστίας ἀφιγμένων,*  
*ἐν τοῖσιν αὐτοῖς τοισίδ' ἔσταμεν λόγοις,*  
*κοῦδεις ἐτόλμησ' ἴδια προσθέσθαι κακά.*  
*ἀλλ' ἢ τιν' ἐς σὲ μωρίαν ἐσκεμμένοι*  
*δεῦρ' ἤλθον ἢ κίνδυνον ἐξ ἀμηχάνων*  
*ρίπτοντες, εἴτ' οὔν εἴτε μὴ γενήσεται·*  
 150 *οὐ γὰρ φρενήρη γ' ὄντα σ' ἐλπίζουσί που*  
*μόνον τοσαύτης ἦν ἐπῆλθον Ἑλλάδος*  
*τὰς τῶνδ' ἀβούλους συμφορὰς κατοικτιεῖν.*



φέρ' ἀντίθες γάρ· τούσδε τ' ἐς γαῖαν παρῆς  
 ἡμᾶς τ' ἐάσας ἐξάγειν, τί κερδανεῖς;  
 τὰ μὲν παρ' ἡμῶν τοιάδ' ἔστι σοι λαβεῖν, 155  
 Ἄργους τοσήνδε χεῖρα τήν τ' Εὐρουσθέως  
 ἰσχὺν ἅπασαν τῆδε προσθέσθαι πόλει.  
 ἦν δ' ἐς λόγους τε καὶ τὰ τῶνδ' οἰκτίσματα  
 βλέψας πεπανθῆς, ἐς πάλην καθίσταται  
 δορὸς τὸ πρᾶγμα· μὴ γὰρ ὡς μεθήσομεν 160  
 δόξης ἀγῶνα τόνδ' ἄτερ χαλυβδικοῦ.  
 τί δῆτα φήσεις, ποῖα πεδί' ἀφαιρεθεῖς,  
 τί ῥυσιασθεῖς, πόλεμον Ἀργείοις ἔχειν;  
 ποίοις δ' ἀμύνων συμμάχοις, τίνος δ' ὕπερ  
 θάψεις νεκροὺς πεσόντας; ἦ κακὸν λόγον 165  
 κτήση πρὸς ἀστῶν, εἰ γέροντος οὕνεκα,  
 τύμβου, τὸ μηδὲν ὄντος, ὡς εἰπεῖν ἔπος,  
 παίδων τε τῶνδ', ἐς ἄντλον ἐμβήση πόδα.  
 ἐρεῖς, τὸ λῶστον, ἐλπίδ' εὐρήσειν μόνον·  
 καὶ τοῦτο πολλῶ τοῦ παρόντος ἐνδεές. 170  
 κακῶς γὰρ Ἀργείοισιν οἶδ' ὀπλισμένοι  
 μάχουτ' ἂν ἠβήσαντες, εἴ <τι> τοῦτό σε  
 ψυχὴν ἐπαίρει· χοῦν μέσῳ πολὺς χρόνος,  
 ἐν ᾧ διεργασθεῖτ' ἄν. ἀλλ' ἐμοὶ πιθοῦ·  
 δοὺς μηδέν, ἀλλὰ τᾶμ' ἐῶν ἄγειν ἐμὲ 175  
 κτῆσαι Μυκῆνας, μηδ' ὅπερ φιλεῖτε δρᾶν  
 πάθης σὺ τοῦτο, τοὺς ἀμείνονας παρὸν  
 φίλους ἐλέσθαι, τοὺς κακίονας λαβῶν.



- 180 *XO.* τίς ἂν δίκην κρίνειεν ἢ γνοίη λόγον,  
 πρὶν ἂν παρ' ἀμφοῖν μῦθον ἐκμάθῃ σαφῶς;  
*IO.* ἄναξ — ὑπάρχει μὲν τόδ' ἐν τῇ σῆι χθονί —  
 εἰπεῖν ἀκοῦσαί τ' ἐν μέρει πάρεστί μοι,  
 κοῦδείς μ' ἀπόσει πρόσθεν, ὥσπερ ἄλλοθεν.  
 185 ἡμῖν δὲ καὶ τῶδ' οὐδέν ἐστιν ἐν μέρει·  
 ἐπεὶ γὰρ Ἄργους οὐ μέτεσθ' ἡμῖν ἔτι,  
 ψήφῳ δοκῆσαν, ἀλλὰ φεύγομεν πάτραν,  
 πῶς ἂν δικαίως ὡς Μυκηναίους ἄγοι  
 ᾧδ' ὄντας ἡμᾶς, οὓς ἀπήλασαν χθονός;  
 ξένοι γὰρ ἐσμεν.  
 190 ἢ τὸν Ἑλλήνων ὄρον  
 φεύγειν δικαιοῦθ' ὅστις ἂν τᾶργος φύγη;  
 οὐκ οὖν Ἀθήνας γ'· οὐ γὰρ Ἀργείων φόβῳ  
 τοὺς Ἡρακλείους παῖδας ἐξελῶσι γῆς.  
 οὐ γὰρ τι Τραχίς ἐστιν οὐδ' Ἀχαικὸν  
 πόλισμ', ὅθεν σὺ τούσδε, τῇ δίκῃ μὲν οὐ,  
 195 τὸ δ' Ἄργος ὀγκῶν, οἷάπερ καὶ νῦν λέγεις,  
 ἤλαυνες ἰκέτας βωμίους καθημένους.  
 εἰ γὰρ τόδ' ἔσται καὶ λόγους κρινοῦσι σοὺς,  
 οὐκ οἶδ' Ἀθήνας τάσδ' ἐλευθέρας ἔτι.  
 ἀλλ' οἶδ' ἐγὼ τὸ τῶνδε λῆμα καὶ φύσιν·  
 200 θνήσκειν θελήσουσ'· ἢ γὰρ αἰσχύνῃ <πάρος>  
 τοῦ ζῆν παρ' ἐσθλοῖς ἀνδράσιν νομίζεται.  
 πόλιν μὲν ἀρκεῖ· καὶ γὰρ οὖν ἐπίφθονον  
 λίαν ἐπαινεῖν ἐστι, πολλάκις δὲ δὴ  
 καὐτὸς βαρυνθεὶς οἶδ' ἄγαν αἰνούμενος.



σοὶ δ' ὡς ἀνάγκη τούσδε βούλομαι φράσαι 205  
 σῶζειν, ἐπεὶπερ τῆσδε προστατεῖς χθονός.  
 Πιτθεὺς μὲν ἐστὶ Πέλοπος, ἐκ δὲ Πιτθέως  
 Αἴθρα, πατὴρ δ' ἐκ τῆσδε γεννᾶται σέθεν  
 Θησεύς. πάλιν δὲ τῶνδ' ἀνειμί σοι γένος.  
 Ἑρακλῆς ἦν Ζηνὸς Ἀλκμήνης τε παῖς, 210  
 κείνη δὲ Πέλοπος θυγατρός. αὐτανεψίων  
 πατὴρ ἂν εἴη σός τε χῶ τούτων γεγώς.  
 γένους μὲν ἦκεις ὧδε τοῖσδε, Δημοφῶν·  
 ἃ δ' ἐκτὸς ἤδη τοῦ προσήκοντός σε δεῖ  
 τεῖσαι λέγω σοι παισί· φημί γάρ ποτε 215  
 σύμπλους γενέσθαι τῶνδ' ὑπασπίζων πατρὶ  
 ζωστῆρα Θησεῖ τὸν πολυκτόνον μέτα·  
 Αἴδου τ' ἐρμυῶν ἐξανήγαγεν μυχῶν  
 πατέρα σόν· Ἑλλάς πᾶσα τοῦτο μαρτυρεῖ.  
 ὧν ἀντιδοῦναί σ' οἶδ' ἀπαιτοῦσιν χάριν. 220  
 [μήτ' ἐκδοθῆναι μήτε πρὸς βίαν θεῶν  
 τῶν σῶν ἀποσπασθέντες ἐκπεσεῖν χθονός.]  
 σοὶ γὰρ τόδ' αἰσχρὸν χωρὶς ἔντι πόδα κακῶν,  
 ἰκέτας ἀλήτας συγγενεῖς, οἴμοι κακῶς —  
 βλέπον πρὸς αὐτούς, βλέπον — ἔλκεσθαι βία. 225  
 ἀλλ' ἄντομαί σε καὶ καταστέφω χεροῖν,  
 μή, πρὸς γενείου, μηδαμῶς ἀτιμάσης  
 τοὺς Ἑρακλείους παῖδας ἐς χέρας λαβῶν·  
 γενοῦ δὲ τοῖσδε συγγενῆς, γενοῦ φίλος  
 πατὴρ ἀδελφὸς δεσπότης· ἅπαντα γὰρ 230  
 ταῦτ' ἐστὶ κρείσσω πλὴν ὑπ' Ἀργείοις πεσεῖν.  
 ΧΟ. ὦκτιρ' ἀκούσας τούσδε συμφορᾶς, ἄναξ.  
 τὴν δ' εὐγένειαν τῆς τύχης νικωμένην  
 νῦν δὴ μάλιστ' ἐσεῖδον· οἶδε γὰρ πατρὸς



- 235 ἐσθλοῦ γεγῶτες δυστυχοῦσ' ἀναξίως.  
 ΔΗ. τρισαί μ' ἀναγκάζουσι † συμφορᾶς † ὁδοί,  
 Ἴόλαε, τοὺς σοὺς μὴ παρώσασθαι ξένους·  
 τὸ μὲν μέγιστον Ζεὺς, ἐφ' οὗ σὺ βώμιος  
 θακεῖς νεοσσῶν τήνδ' ἔχων πανήγυριν·
- 240 τὸ συγγενές τε καὶ τὸ προουφείλειν καλῶς  
 πράσσειν παρ' ἡμῶν τούσδε πατρῶαν χάριν·  
 τό τ' αἰσχρόν, οὐπερ δεῖ μάλιστα φροντίσαι·  
 εἰ γὰρ παρήσω τόνδε συλασθαι βία  
 ξένου πρὸς ἀνδρὸς βωμόν, οὐκ ἐλευθέραν
- 245 οἰκεῖν δοκήσω γαῖαν· Ἀργείων δ' ὄκνω  
 ἰκέτας προδοῦναι καὶ τὰδ' ἀγχόνης πέλας.  
 ἀλλ' ὄφελος μὲν εὐτυχέστερος μολεῖν,  
 ὅμως δὲ καὶ νῦν μὴ τρέσης ὅπως σέ τις  
 σὺν παισὶ βωμοῦ τοῦδ' ἀποσπάσει βία.
- 250 σὺ δ' Ἄργος ἐλθὼν ταῦτά τ' Εὐρυσθεῖ φράσον,  
 πρὸς τοῖσδέ τ', εἴ τι τοισίδ' ἐγκαλεῖ ξένοις,  
 δίκης κυρήσειν· τούσδε δ' οὐκ ἄξεις ποτέ.  
 ΚΗ. οὐκ ἦν δίκαιον ἤ τι καὶ νικῶ λόγῳ;  
 ΔΗ. καὶ πῶς δίκαιον τὸν ἰκέτην ἄγειν βία;  
 255 ΚΗ. οὐκ οὐκ ἐμοὶ τό γ' αἰσχρόν, ἀλλ' οὐ σοὶ βλάβος;  
 ΔΗ. ἐμοί γ', ἐάν σοι τούσδ' ἐφέλκεσθαι μεθῶ.  
 ΚΗ. σὺ δ' ἐξόριζε, κᾶτ' ἐκεῖθεν ἄξομεν.  
 ΔΗ. σκαιὸς πέφυκας τοῦ θεοῦ πλείω φρονῶν.  
 ΚΗ. δεῦρ', ὡς ἔοικε, τοῖς κακοῖσι φευκτέον.  
 260 ΔΗ. ἅπασι κοινὸν ῥῦμα δαιμόνων ἔδρα.  
 ΚΗ. ταῦτ' οὐ δοκήσει τοῖς Μυκηναίοις ἴσως.  
 ΔΗ. οὐκ οὐκ ἐγὼ τῶν γ' ἐνθάδ' εἰμὶ κύριος;







295 πόσα νιν λέξειν βασιλεῦσι δοκεῖς,  
ὥς δεῖν' ἔπαθεν καὶ παρὰ μικρὸν  
ψυχὴν ἤλθεν διακναῖσαι;

IO. οὐκ ἔστι τοῦδε παισὶ κάλλιον γέρας,  
ἢ πατρὸς ἐσθλοῦ κάγαθοῦ πεφυκέναι  
γαμεῖν τ' ἀπ' ἐσθλῶν· ὅς δὲ νικηθεὶς πόθῳ  
300 κακοῖς ἐκοινώνησεν, οὐκ ἐπαινέσω,  
τέκνοις ὄνειδος οὐνεχ' ἠδονῆς λιπεῖν.  
τὸ δυστυχὲς γὰρ ἠγύενει' ἀμύνεται  
τῆς δυσγενείας μᾶλλον· ἡμεῖς γὰρ κακῶν  
ἐς τοῦσχατον πεσόντες ἠὔρομεν φίλους  
305 καὶ ξυγγενεῖς τούσδ', οἳ τοσῆσδ' οἰκουμένης  
Ἑλληνίδος γῆς τῶνδε προύστησαν μόνοι.  
δότ', ὦ τέκν', αὐτοῖς χεῖρα δεξιάν, δότε·  
ὑμεῖς τε παισί, καὶ πέλας προσέλθετε.

ὦ παῖδες, ἐς μὲν πεῖραν ἤλθομεν φίλων·  
310 ἦν δ' οὐδ' ἔτι ὑμῖν νόστος ἐς πάτραν φανῆ  
καὶ δώματ' οἰκήσητε καὶ τιμὰς πατρός,  
σωτῆρας αἰεὶ καὶ φίλους νομίζετε,  
καὶ μήποτ' ἐς γῆν ἐχθρὸν αἵρεσθαι δόρου  
μεμνημένοι τῶνδ', ἀλλὰ φιλτάτην πόλιν  
315 πασῶν νομίζετ'. ἄξιοι δ' ὑμῖν σέβειν  
οἳ γῆν τοσῆνδε καὶ Πελασγικὸν λεῶν  
ἡμῶν ἀπηλλάξαντο πολεμίους ἔχειν,



πτωχούς ἀλήτας εἰσορῶντες· ἀλλ' ὅμως  
οὐκ ἐξέδωκαν οὐδ' ἀπήλασαν χθονός.

- ἐγὼ δὲ καὶ ζῶν καὶ θανόν, ὅταν θάνω, 320  
πολλῶ σ' ἐπαίνω Θησέως, ᾧ τᾶν, πέλας  
ὑψηλὸν ἄρῳ καὶ λέγων τάδ' εὐφρανῶ,  
ὡς εὖ τ' ἐδέξω καὶ τέκνοισιν ἤρκεσας  
τοῖς Ἡρακλείοις, εὐγενῆς δ' ἂν' Ἑλλάδα  
σώζεις πατρῶαν δόξαν, ἐξ ἐσθλῶν δὲ φῦς 325  
οὐδὲν κακίων τυγχάνεις γεγώς πατρός,  
παύρων μετ' ἄλλων· ἓνα γὰρ ἐν πολλοῖς ἴσως  
εὖροις ἂν ὅστις ἐστὶ μὴ χείρων πατρός.
- ΧΟ. αἰεὶ ποθ' ἦδε γαῖα τοῖς ἀμηχάνοις  
σὺν τῷ δικαίῳ βούλεται προσωφελεῖν. 330  
τοιγὰρ πόνους δὴ μυρίους ὑπὲρ φίλων  
ἤνεγκε, καὶ νῦν τόνδ' ἀγῶν' ὄρῳ πέλας.
- ΔΗ. σοί τ' εὖ λέλεκται, καὶ τὰ τῶνδ' αὐχῶ, γέρον,  
τοιαῦτ' ἔσεσθαι· μνημονεύσεται χάρις.  
κἀγὼ μὲν ἀστῶν σύλλογον ποιήσομαι, 335  
τάξω δ', ὅπως ἂν τὸν Μυκηναίων στρατὸν  
πολλῇ δέχωμαι χειρὶ· πρῶτα μὲν σκοποὺς  
πέμψω πρὸς αὐτόν, μὴ λάθῃ με προσπεσών·  
ταχὺς γὰρ Ἄργει πᾶς ἀνὴρ βοηδρομός·  
μάντις τ' ἀθροίσας θύσομαι. σὺ δ' ἐς δόμους 340  
σὺν παισὶ χώρει, Ζηνὸς ἐσχάραν λιπών.  
εἰσὶν γὰρ οἱ σου, κἂν ἐγὼ θυραῖος ᾧ,  
μέριμναν ἔξουσ'· ἀλλ' ἴθ' ἐς δόμους, γέρον.
- ΙΟ. οὐκ ἂν λίποιμι βωμόν· ἐζώμεσθα δὴ  
ἰκέται μένοντες ἐνθάδ' εὖ προᾶξαι πόλιν· 345  
ὅταν δ' ἀγῶνος τοῦδ' ἀπαλλαχθῆ καλῶς,



ἴμεν πρὸς οἴκους. θεοῖσι δ' οὐ κακίωσιν  
 χρώμεσθα συμμάχοισιν Ἀργείων, ἄναξ·  
 τῶν μὲν γὰρ Ἥρα προστατεῖ, Διὸς δάμαρ,  
 350 ἡμῶν δ' Ἀθήνα. φημὶ δ' εἰς εὐπραξίαν  
 καὶ τοῦθ' ὑπάρχειν, θεῶν ἀμεινόνων τυχεῖν·  
 νικωμένη γὰρ Παλλὰς οὐκ ἀνέξεται.

[στρ. ΧΟ. εἰ σὺ μέγ' ἀρχεῖς, ἕτεροι  
 σοῦ πλέον οὐ μέλονται,  
 355 <ῶ> ξεῖν' Ἀργόθεν ἐλθῶν,  
 μεγαληγορίαισι δ' ἐμᾶς  
 φρένας οὐ φοβήσεις.  
 μήπω ταῖς μεγάλαισιν οὐ-  
 τω καὶ καλλιχόροις Ἀθά-  
 360 ναις εἶη· σὺ δ' ἄφρων, ὅ τ' Ἀρ-  
 γει Σθενέλου τύραννος.

[ἀντ. ὅς πόλιν ἐλθῶν ἐτέραν  
 οὐδὲν ἐλάσσον' Ἄργους,  
 θεῶν ἰκτῆρας ἀλάτας  
 365 καὶ ἐμᾶς χθονὸς ἀντομένους  
 ξένος ὢν βιαίως  
 ἔλκεις, οὐ βασιλεῦσιν εἶ-  
 ξας, οὐκ ἄλλο δίκαιον εἶ-  
 πών· ποῦ ταῦτα καλῶς ἂν εἶ-  
 370 η παρὰ γ' εὖ φρονοῦσιν;

[ἐπ. εἰρήνην μὲν ἐμοί γ' ἀρέσκει·  
 σὺ δ', ὦ κακόφρων ἄναξ,  
 λέγω, εἰ πόλιν ἤξεις,



- οὐχ οὕτως ἄ δοκεῖς κυρήσεις.  
οὐ σοὶ μόνῳ ἔγχος οὐδ' 375  
ἰτέα κατάχαλκός ἐστιν.  
ἀλλ' οὐ, πολέμων ἐραστά,  
μή μοι δορὶ συνταράξεις  
τὰν εὖ χαρίτων ἔχουσαν  
πόλιν, ἀλλ' ἀνάσχου. 380
- ΙΟ. ὦ παῖ, τί μοι σύννοιαν ὄμμασιν φέρων  
ἦκεις; νέον τι πολεμίων λέγεις πέρι;  
μέλλουσιν ἢ πάρεισιν ἢ τί πυνθάνη;  
οὐ γάρ τι μὴ ψεύση σε κήρυκος λόγος·  
ὁ γὰρ στρατηγὸς εὐτυχῆς τὰ πρόσθεν ὦν 385  
εἶσιν, σάφ' οἶδα, καὶ μάλ' οὐ σμικρὸν φρονῶν,  
ἐς τὰς Ἀθήνας. ἀλλὰ τῶν φρονημάτων  
ὁ Ζεὺς κολαστὴς τῶν ἄγαν ὑπερφρόνων.
- ΔΗ. ἦκει στρατεύμ' Ἀργεῖον Εὐρουσθεύς τ' ἄναξ·  
ἐγὼ νιν αὐτὸς εἶδον. ἄνδρα γὰρ χρεῶν, 390  
ὅστις στρατηγεῖν φησ' ἐπίστασθαι καλῶς,  
οὐκ ἀγγέλοισι τοὺς ἐναντίους ὄρᾶν.  
πεδία μὲν οὖν γῆς ἐς τὰδ' οὐκ ἐφῆκέ πω  
στρατόν, λεπαίαν δ' ὀφρύην καθήμενος  
σκοπεῖ — δόκησιν δὴ τόδ' ἂν λέγοιμί σοι — 395  
ποία προσάξει στρατόπεδον βία δορὸς  
ἐν ἀσφαλεῖ τε τῆσδ' ἰδρύσεται χθονός.  
καὶ τὰμὰ μέντοι πάντ' ἄραρ' ἤδη καλῶς·



400 πόλις τ' ἐν ὄπλοις, σφάγια θ' ἠτοιμασμένα  
 ἔστηκεν οἷς χρῆ ταῦτα τέμνεσθαι θεῶν,  
 θνηπολεῖται δ' ἄστν μάντεων ὕπο,  
 τροπαῖά τ' ἐχθρῶν καὶ πόλει σωτήρια.  
 χρησμῶν δ' ἀοιδούς πάντας εἰς ἐν ἀλίσας  
 ἤλεγξα καὶ βέβηλα καὶ κεκρυμμένα  
 405 λόγια παλαιά, τῆδε γῆ σωτήρια.  
 καὶ τῶν μὲν ἄλλων διάφορ' ἐστὶ θεσφάτοις  
 πόλλ'· ἐν δὲ πᾶσι γνῶμα ταῦτόν ἐμπρέπει·  
 σφάξαι κελεύουσίν με παρθένον Κόρη  
 Δήμητρος, ἣτις ἐστὶ πατρὸς εὐγενοῦς.  
 410 ἐγὼ δ' ἔχω μὲν, ὡς ὄρα, προθυμίαν  
 τοσήνδ' ἐς ὑμᾶς· παῖδα δ' οὔτ' ἐμὴν κτενῶ  
 οὔτ' ἄλλον ἀστῶν τῶν ἐμῶν ἀναγκάσω  
 ἄκονθ'· ἐκὼν δὲ τίς κακῶς οὔτω φρονεῖ,  
 ὅστις τὰ φίλτατ' ἐκ χερῶν δώσει τέκνα;  
 415 καὶ νῦν πικρὰς ἂν συστάσεις ἂν εἰσίδοις,  
 τῶν μὲν λεγόντων ὡς δίκαιον ἦν ξένοις  
 ἰκέταις ἀρήγειν, τῶν δὲ μωρίαν ἐμὴν  
 κατηγοροῦντων· εἰ δὲ δὴ δράσω τόδε,  
 οἰκεῖος ἤδη πόλεμος ἐξαρτύεται.  
 420 ταῦτ' οὖν ὄρα σὺ καὶ συνεξεύρισχ' ὅπως  
 αὐτοί τε σωθήσεσθε καὶ πέδον τόδε,  
 κἀγὼ πολίταις μὴ διαβληθήσομαι.  
 οὐ γὰρ τυραννίδ' ὥστε βαρβάρων ἔχω·  
 ἀλλ', ἦν δίκαια δρῶ, δίκαια πείσομαι.



- ΧΟ. ἀλλ' ἢ πρόθυμον οὔσαν οὐκ ἔα θεὸς 425  
ξένοις ἀρήγειν τήνδε χρήζουσιν πόλιν;
- ΙΟ. ὦ τέκν', ἔοιγμεν ναυτίλοισιν, οἵτινες  
χειμῶνος ἐκφυγόντες ἄγριον μένος  
ἔς χειρα γῆ συνῆψαν, εἶτα χερσόθεν  
πνοαῖσιν ἠλάθησαν ἔς πόντον πάλιν. 430
- οὔτω δὲ χῆμεῖς τῆσδ' ἀπωθούμεσθα γῆς  
ἤδη πρὸς ἀκταῖς ὄντες ὡς σεσωσμένοι.  
οἴμοι· τί δῆτ' ἔτερψας ὦ τάλαινά με  
ἐλπίς τότ', οὐ μέλλουσα διατελεῖν χάριν;  
συγγνωστὰ γάρ τοι καὶ τὰ τοῦδ', εἰ μὴ θέλει 435  
κτείνειν πολιτῶν παῖδας· αἰνέσας δ' ἔχω  
καὶ τάνθάδ'·  
εἰ θεοῖσι δὴ δοκεῖ τάδε  
πράσσειν ἔμ', οὔτοι σοί γ' ἀπόλλυται χάρις.
- ὦ παῖδες, ὑμῖν δ' οὐκ ἔχω τί χρήσομαι.  
ποῖ τρεφόμεσθα; τίς γὰρ ἄστεπτος θεῶν; 440  
ποῖον δὲ γαίας ἔρκος οὐκ ἀφίγμεθα;  
ὀλούμεθ', ὦ τέκν'· ἐκδοθησόμεσθα δῆ.  
κάμοῦ μὲν οὐδὲν εἴ με χρὴ θανεῖν μέλει,  
πλὴν εἴ τι τέρω τοὺς ἐμοὺς ἐχθροὺς θανῶν·  
ὑμᾶς δὲ κλαίω καὶ κατοικτίρω, τέκνα, 445  
καὶ τὴν γεραιὰν μητέρ' Ἀλκμήνην πατρός.  
ὦ δυστάλαινα τοῦ μακροῦ βίου σέθεν,  
τλήμων δὲ καγὼ πολλὰ μοχθήσας μάτην.  
χρῆν χρῆν ἄρ' ἡμᾶς ἀνδρὸς εἰς ἐχθροῦ χέρας  
πεσόντας αἰσχροῦς καὶ κακῶς λιπεῖν βίον. 450



ἀλλ' οἷσθ' ὃ μοι σύμπραξον; οὐχ ἅπασα γὰρ  
 πέφευγεν ἐλπίς τῶνδέ μοι σωτηρίας·  
 ἔμ' ἔκδος Ἀργείοισιν ἀντὶ τῶνδ', ἄναξ,  
 καὶ μήτε κινδύνευε, σωθήτω τέ μοι  
 455 τέκν'· οὐ φιλεῖν δεῖ τὴν ἐμὴν ψυχὴν· ἴτω.  
 μάλιστα δ' Εὐρουσθεὺς με βούλοιτ' ἂν λαβὼν  
 τὸν Ἡράκλειον σύμμαχον καθυβρίσαι·  
 σκαιὸς γὰρ ἀνὴρ. τοῖς σοφοῖς δ' εὐκτὸν σοφῶ  
 ἔχθραν συνάπτειν, μὴ ἀμαθεῖ φρονήματι·  
 460 πολλῆς γὰρ αἰδοῦς καὶ δίκης τις ἂν τύχοι.  
 ΧΟ. ὦ πρέσβυ, μή νυν τήνδ' ἐπαιτιῶ πόλιν·  
 τάχ' ἂν γὰρ ἡμῖν ψευδὲς ἀλλ' ὅμως κακὸν  
 γένοιτ' ὄνειδος ὡς ξένους προουδώκαμεν.  
 ΔΗ. γενναῖα μὲν τάδ' εἶπας, ἀλλ' ἀμήχανα.  
 465 οὐ σοῦ χατίζων δεῦρ' ἄναξ στρατηλατεῖ·  
 τί γὰρ γέροντος ἀνδρὸς Εὐρουσθεῖ πλέον  
 θανόντος; ἀλλὰ τούσδε βούλεται κτανεῖν.  
 δεινὸν γὰρ ἐχθροῖς βλαστάνοντες εὐγενεῖς,  
 νεανίαί τε καὶ πατρὸς μεμνημένοι  
 470 λύμας· ἃ κείνων πάντα προσκοπεῖν χρεῶν.  
 ἀλλ', εἴ τιν' ἄλλην οἷσθα καιριωτέραν  
 βουλήν, ἐτοίμαζ', ὡς ἔγωγ' ἀμήχανος  
 χρησμῶν ἀκούσας εἰμὶ καὶ φόβον πλέως.

## ΜΑΚΑΡΙΑ

475 Ξένοι, θράσος μοι μηδὲν ἐξόδοις ἐμαῖς  
 προσθῆτε· πρῶτον γὰρ τόδ' ἐξαιτήσομαι·  
 γυναικὶ γὰρ σιγὴ τε καὶ τὸ σωφρονεῖν  
 κάλλιστον, εἴσω θ' ἤσυχον μένειν δόμων.  
 τῶν σῶν δ' ἀκούσασ', Ἰόλεως, στεναγμάτων  
 ἐξῆλθον, οὐ ταχθεῖσα πρεσβεύειν γένους.



- ἀλλ', εἰμὶ γάρ πως πρόσφορος, μέλει δέ μοι 480  
 μάλιστ' ἀδελφῶν, τῶνδε κάμαντῆς πέρι  
 θέλω πυνθέσθαι, μὴ ἴπὶ τοῖς πάλαι κακοῖς  
 προσκείμενόν τι πῆμα σὴν δάκνει φρένα.
- ΙΟ. ὦ παῖ, μάλιστά σ' οὐ νεωστὶ δὴ τέκνων 485  
 τῶν Ἡρακλείων ἐνδίκως αἰνεῖν ἔχω.  
 ἡμῖν δὲ δόξας εὖ προχωρῆσαι δόμος  
 πάλιν μεθέστηκ' αὐθις ἐς τὰμήχανον·  
 χρησμῶν γὰρ ὠδοὺς φησι σημαίνειν ὅδε,  
 οὐ ταῦρον οὐδὲ μόσχον, ἀλλὰ παρθένον 490  
 σφάξαι Κόρη Δήμητρος ἣτις εὐγενής,  
 εἰ χρὴ μὲν ἡμᾶς, χρὴ δὲ τήνδ' εἶναι πόλιν.  
 ταῦτ' οὖν ἀμηχανοῦμεν· οὔτε γὰρ τέκνα  
 σφάξειν ὄδ' αὐτοῦ φησιν οὔτ' ἄλλου τινός.  
 κάμοι λέγει μὲν οὐ σαφῶς, λέγει δέ πως,  
 εἰ μὴ τι τούτων ἕξαμηχανήσομεν, 495  
 ἡμᾶς μὲν ἄλλην γαῖαν εὐρίσκειν τινά,  
 αὐτὸς δὲ σῶσαι τήνδε βούλεται χθόνα.
- ΜΑ. ἐν τῷδε κἀχόμεσθα σωθῆναι λόγῳ;  
 ΙΟ. ἐν τῷδε, τᾶλλα γ' εὐτυχῶς πεπραγότες.  
 ΜΑ. μὴ νυν τρέσης ἔτ' ἐχθρὸν Ἀργεῖον δόρυ· 500  
 ἐγὼ γὰρ αὐτὴ πρὶν κελευσθῆναι, γέρον,  
 θνήσκειν ἐτοίμη καὶ παρίστασθαι σφαγῆ.  
 τί φήσομεν γάρ, εἰ πόλις μὲν ἀξιοῖ  
 κίνδυνον ἡμῶν οὔνεκ' αἵρεσθαι μέγαν,  
 αὐτοὶ δὲ προστιθέντες ἄλλοισιν πόρους, 505  
 παρὸν σεσῶσθαι, φευξόμεσθα μὴ θανεῖν;  
 οὐ δῆτ', ἐπεὶ τοι καὶ γέλωτος ἄξια,  
 στένειν μὲν ἰκέτας δαιμόνων καθημένους,



- 510 πατρός δ' ἐκείνου φύντας οὐ πεφύκαμεν  
 κακούς ὀραῖσθαι· ποῦ τὰδ' ἐν χρηστοῖς πρόπει;  
 κάλλιον, οἶμαι, τῆσδ' — ἂ μὴ τύχοι ποτέ —  
 πόλεως ἀλούσης, χεῖρας εἰς ἐχθρῶν πεσεῖν,  
 κάπειτα δεινὰ πατρός οὔσαν εὐγενοῦς  
 παθοῦσαν Αἴδην μηδὲν ἦσσον εἰσιδεῖν.  
 515 ἀλλ' ἐκπεσοῦσα τῆσδ' ἀλητεύω χθονός;  
 κοῦκ αἰσχυνοῦμαι δῆτ', εἴαν δή τις λέγη·  
 Τί δεῦρ' ἀφίκεσθ' ἰκεσίοισι σὺν κλάδοις  
 αὐτοὶ φιλοψυχοῦντες; ἔξιτε χθονός·  
 κακούς γὰρ ἡμεῖς οὐ προσωφελήσομεν.  
 520 ἀλλ' οὐδὲ μέντοι, τῶνδε μὲν τεθνηκότων,  
 αὐτῇ δὲ σωθεῖσ', ἐλπίδ' εὖ πράξειν ἔχω·  
 — πολλοὶ γὰρ ἤδη τῆδε προύδοσαν φίλους. —  
 τίς γὰρ κόρην ἔρημον ἢ δάμαρτ' ἔχειν,  
 ἢ παιδοποιεῖν ἐξ ἐμοῦ βουλήσεται;  
 525 οὔκουν θανεῖν ἄμεινον ἢ τούτων τυχεῖν  
 ἀναξίαν; ἄλλη δὲ κἂν πρόποι τινὶ  
 μᾶλλον τὰδ', ἦτις μὴ ἴσισημος ὡς ἐγώ.  
 ἠγεῖσθ' ὅπου δεῖ σῶμα κατθανεῖν τόδε  
 καὶ στεμματοῦτε καὶ κατάρχεσθ', εἰ δοκεῖ·  
 530 νικᾶτε δ' ἐχθρούς· ἦδε γὰρ ψυχὴ πάρα  
 ἐκοῦσα κοῦκ ἄκουσα· κάξαγγέλλομαι  
 θνήσκειν ἀδελφῶν τῶνδε κάμαντῆς ὕπερ.  
 εὔρημα γὰρ τοι μὴ φιλοψυχοῦσ' ἐγὼ  
 κάλλιστον ἠὔρηκ', εὐκλεῶς λιπεῖν βίον.  
 535 ΧΟ. φεῦ φεῦ, τί λέξω παρθένου μέγαν λόγον  
 κλύων, ἀδελφῶν ἢ πάρος θέλει θανεῖν;  
 τούτων τίς ἂν λέξειε γενναίους λόγους  
 μᾶλλον, τίς ἂν δράσειεν ἀνθρώπων ἔτι;



- IO. ὦ τέκνον, οὐκ ἔστ' ἄλλοθεν τὸ σὸν κάρη,  
 ἀλλ' ἐξ ἐκείνου σπέρμα τῆς θείας φρενὸς 540  
 πέφυκας Ἡρακλῆος· οὐδ' αἰσχύνομαι  
 τοῖς σοῖς λόγοισι, τῇ τύχῃ δ' ἀλγύνομαι.  
 ἀλλ' ἢ γένοιτ' ἂν ἐνδικωτέρως φράσω·  
 πάσας ἀδελφὰς τῆσδε δεῦρο χρὴ καλεῖν,  
 καὶ ἢ λαχοῦσα θνησκέτω γένους ὑπερ· 545  
 σὲ δ' οὐ δίκαιον κατθανεῖν ἄνευ πάλου.
- MA. οὐκ ἂν θάνοιμι τῇ τύχῃ λαχοῦσ' ἐγώ·  
 χάρις γὰρ οὐ πρόσεστι· μὴ λέξης, γέρον.  
 ἀλλ', εἰ μὲν ἐνδέχεσθε καὶ βούλεσθέ μοι  
 χρῆσθαι, προθύμως τὴν ἐμὴν ψυχὴν ἐγὼ 550  
 δίδωμ' ἐκοῦσα τοῖσδ', ἀναγκασθεῖσα δ' οὔ.
- IO. φεῦ·  
 ὅδ' αὖ λόγος σοι τοῦ πρὶν εὐγενέστερος·  
 κάκεινος ἦν ἄριστος· ἀλλ' ὑπερφέρεις 555  
 τόλμη τε τόλμαν καὶ λόγῳ χρηστῷ λόγον.  
 οὐ μὴν κελεύω γ' οὐδ' ἀπεννέπω, τέκνον,  
 θνήσκειν σ'· ἀδελφούς <δ> ὠφελεῖς θανοῦσα σοῦς.
- MA. σοφῶς κελεύεις· μὴ τρέσης μιάσματος  
 τοῦμοῦ μετασχεῖν, ἀλλ' ἐλευθέρως θάνω.  
 ἔπου δέ, πρέσβυ· σῆ γὰρ ἐνθανεῖν χερὶ 560  
 θέλω· πέπλοις δὲ σῶμ' ἐμὸν κρύψον παρών·  
 ἐπεὶ σφαγῆς γε πρὸς τὸ δεινὸν εἴμ' ἐγώ,  
 εἵπερ πέφυκα πατρὸς οὔπερ εὐχομαι.
- IO. οὐκ ἂν δυναίμην σῶ παρεστάναι μόρω.
- MA. σὺ δ' ἀλλὰ τοῦδε χρῆζε, μή μ' ἐν ἀρσένων, 565  
 ἀλλ' ἐν γυναικῶν χερσὶν ἐκπνεῦσαι βίον.
- ΔΗ. ἔσται τάδ', ὦ τάλαινα παρθένων, ἐπεὶ  
 κάμοι τόδ' αἰσχρόν, μή σε κοσμεῖσθαι καλῶς,  
 πολλῶν ἕκατι, τῆς τε σῆς εὐψυχίας



- 570 καὶ τοῦ δικαίου· τλημονεστάτην δὲ σὲ  
 πασῶν γυναικῶν εἶδον ὀφθαλμοῖς ἐγώ.  
 ἀλλ', εἴ τι βούλη, τούσδε τὸν γέροντά τε  
 χῶρει προσειποῦσ' ὑστάτοις προσφθέγμασιν.
- ΜΑ. ὦ χαῖρε, πρέσβυ, χαῖρε καὶ δίδασκέ μοι  
 575 τοιούσδε τούσδε παῖδας, ἐς τὸ πᾶν σοφούς,  
 ὥσπερ σύ, μηδὲν μᾶλλον· ἀρκέσουσι γάρ.  
 πειρῶ δὲ σῶσαι, μὴ θανεῖν πρόθυμος ὢν·  
 σοὶ παῖδές ἐσμεν, σαῖν χεροῖν τεθράμμεθα.  
 ὄρᾱς δὲ καμὲ τὴν ἐμὴν ὥραν γάμου  
 580 διδοῦσαν ἀντὶ τῶνδε κατθανουμένην.  
 ὑμεῖς τ', ἀδελφῶν ἢ παροῦσ' ὀμιλία,  
 εὐδαιμονοῖτε, καὶ γένοιθ' ὑμῖν ὅσων  
 ἡμῆ πάροιθε καρδία σφαγήσεται.  
 καὶ τὸν γέροντα τὴν τ' ἔσω γραῖαν δόμων  
 585 τιμᾶτε πατρὸς μητέρ' Ἀλκμήνην ἐμοῦ  
 ξένους τε τούσδε. κἂν ἀπαλλαγὴ πόνων  
 καὶ νόστος ὑμῖν εὐρεθῆ ποτ' ἐκ θεῶν,  
 μέμνησθε τὴν σώτειραν ὡς θάψαι χρεῶν.  
 κάλλιστά τοι δίκαιον· οὐ γὰρ ἐνδεῆς  
 590 ὑμῖν παρέστην, ἀλλὰ προύθανον γένους.  
 τάδ' ἀντὶ παίδων ἐστὶ μοι κειμήλια  
 καὶ παρθενείας, εἴ τι δὴ κάτω χθονός·  
 εἴη γε μέντοι μηδέν· εἰ γὰρ ἔξομεν



- κάκει μερίμνας οἱ θανούμενοι βροτῶν,  
 οὐκ οἶδ' ὅποι τις τρέφεται· τὸ γὰρ θανεῖν 595  
 κακῶν μέγιστον φάρμακον νομίζεται.
- IO. ἀλλ', ὦ μέγιστον ἐκπρέπουσ' εὐψυχία  
 πασῶν γυναικῶν, ἴσθι, τιμιωτάτη  
 καὶ ζῶσ' ὑφ' ἡμῶν καὶ θανοῦσ' ἔση πολὺ·  
 καὶ χαῖρε· δυσφημεῖν γὰρ ἄζομαι θεάν, 600  
 ἧ σὸν κατῆρκται σῶμα, Δήμητρος Κόρην.  
 ὦ παῖδες, οἰχόμεσθα· λύεται μέλη  
 λύπη· λάβεσθε κεῖς ἔδραν μ' ἐρείσατε  
 αὐτοῦ πέπλοισι τοῖσδε κρύφαντες, τέκνα.  
 ὥς οὔτε τούτοις ἦδομαι πεπραγμένοις, 605  
 χρησιμοῦ τε μὴ κρανθέντος οὐ βιώσιμον·  
 μείζων γὰρ ἄτη· συμφορὰ δὲ καὶ τάδε.
- XO. οὔτινά φημι θεῶν ἄτερ ὄλβιον, οὐ βαρύποτμον, [στε.  
 ἄνδρα γενέσθαι·  
 οὐδὲ τὸν αὐτὸν αἰεὶ βεβάναι δόμον 610  
 εὐτυχία· παρὰ δ' ἄλλαν ἄλλα  
 μοῖρα διώκει.  
 τὸν μὲν ἀφ' ὑψηλῶν βραχὺν ὤκισε,  
 τὸν δ' ἀτίταν εὐδαίμονα τεύχει.  
 μόρσιμα δ' οὔτι φηγεῖν θέμις, οὐ σοφί- 615  
 α τις ἀπώσεται, ἀλλὰ μάταν ὁ πρό-  
 θυμος αἰεὶ πόνον ἔξει.



- [ἀντ.  
620 ἀλλὰ σὺ μὴ προπεσὼν τὰ θεῶν φέρε, μηδ' ὑπεράλγει  
φροντίδα λύπα·  
εὐδόκιμον γὰρ ἔχει θανάτου μέρος  
ἅ μελέα πρό τ' ἀδελφῶν καὶ γᾶς·  
οὐδ' ἀκλεῆς νιν  
δόξα πρὸς ἀνθρώπων ὑποδέξεται·  
625 ἅ δ' ἀρετὰ βαίνει διὰ μόχθων.  
ἄξια μὲν πατρός, ἄξια δ' εὐγενί-  
ας τάδε γίγνεται· εἰ δὲ σέβεις θανά-  
τους ἀγαθῶν, μετέχω σοι.

## ΘΕΡΑΠΙΩΝ

- 630 ὦ τέκνα, χαίρετ'· Ἰόλεως δὲ ποῦ γέρον  
μήτηρ τε πατρός τῆσδ' ἔδρας ἀποστατεῖ;  
IO. πάρεσμεν, οἷα δὴ γ' ἐμοῦ παρουσία.  
ΘΕ. τί χρῆμα κεῖσαι καὶ κατηφές ὄμμ' ἔχεις;  
IO. φροντίς τις ἦλθ' οἰκειός, ἧ συνεσχόμην.  
635 ΘΕ. ἔπαιρέ νυν σεαυτόν, ὄρθωσον κᾶρα.  
IO. γέροντές ἐσμεν κοῦδαμῶς ἐρρώμεθα.  
ΘΕ. ἦκω γε μέντοι χάσμα σοι φέρων μέγα.  
IO. τίς δ' εἶ σύ; ποῦ σοι συντυχὼν ἀμνημονῶ;  
ΘΕ. Ὑλλου πενέστης· οὐ με γινώσκεις ὄρων;  
640 IO. ὦ φίλταθ', ἦκεις ἄρα σωτὴρ νῶν βλάβης;  
ΘΕ. μάλιστα· καὶ πρὸς γ' εὐτυχεῖς τὰ νῦν τάδε.  
IO. ὦ μῆτερ ἐσθλοῦ παιδός, Ἀλκμήνην λέγω,  
ἔξελθ', ἄκουσον τούσδε φιλτάτους λόγους.  
πάλαι γὰρ ὠδίνουσα τῶν ἀφιγμένων  
645 ψυχὴν ἐτήκου νόστος εἰ γενήσεται.



## ΑΛΚΜΗΝΗ

Τί χρῆμ' ; ἀντῆς πᾶν τόδ' ἐπλήσθη στέγος·  
 Ἴόλαε, μῶν τίς σ' αὖ βιάζεται παρὼν  
 κῆρυξ ἀπ' Ἀργους;

ἀσθενῆς μὲν ἢ γ' ἐμὴ  
 ῥώμη, τοσόνδε δ' εἰδέναι σ' ἐχρῆν, ξένε·  
 οὐκ ἔστ' ἄγειν σε τούσδ' ἐμοῦ ζώσης ποτέ. 650  
 ἢ τὰρ' ἐκείνου μὴ νομιζοίμην ἐγὼ  
 μήτηρ ἔτ'· εἰ δὲ τῶνδε προσθίξῃ χερσί,  
 δυοῖν γερόντων οὐ καλῶς ἀγωνιῆ.

ΙΟ. θάρσει, γεραιά, μὴ τρέσης· οὐκ Ἀργόθεν  
 κῆρυξ ἀφίκται πολεμίους λόγους ἔχων. 655

ΑΛ. τί γὰρ βοήν ἔστησας ἄγγελον φόβου;

ΙΟ. σὺ πρόσθε ναοῦ τοῦδ' ὅπως βαίης πέλας.

ΑΛ. οὐκ ἴσμεν ἡμεῖς ταῦτα· τίς γὰρ ἔσθ' ὅδε;

ΙΟ. ἦκοντα παῖδα παιδὸς ἀγγέλλει σέθεν.

ΑΛ. ὦ χαῖρε καὶ σὺ τοῖσδε τοῖς ἀγγέλμασιν. 660

ἀτὰρ τί χώρα τῆδε προσβαλὼν πόδα  
 ποῦ νῦν ἄπεστι; τίς νιν εἶργε συμφορὰ  
 σὺν σοὶ φανέντα δεῦρ' ἐμὴν τέρψαι φρένα;

ΘΕ. στρατὸν καθίζει τάσσεταί θ' ὄν ἦλθ' ἔχων.

ΑΛ. τοῦδ' οὐκέθ' ἡμῖν τοῦ λόγου μέτεστι δῆ. 665

ΙΟ. μέτεστιν· ἡμῶν δ' ἔργον ἱστορεῖν τάδε.

ΘΕ. τί δῆτα βούλῃ τῶν πεπραγμένων μαθεῖν;

ΙΟ. πόσον τι πλῆθος συμμάχων πάρεστ' ἔχων;

ΘΕ. πολλούς· ἀριθμὸν δ' ἄλλον οὐκ ἔχω φράσαι.

ΙΟ. ἴσασιν, οἶμαι, ταῦτ' Ἀθηναίων πρόμοι; 670

ΘΕ. ἴσασι· καὶ δῆ λαιὸν ἔστηκεν κέρας.

ΟΙ. ἦδη γὰρ ὡς ἐς ἔργον ὤπλισται στρατός;

ΘΕ. καὶ δῆ παρῆκται σφάγια τάξεων ἐκάς.



- IO. πόσον τι δ' ἔστ' ἄπωθεν Ἀργεῖον δόρυ;  
 675 ΘΕ. ὥστ' ἐξορᾶσθαι τὸν στρατηγὸν ἐμφανῶς.  
 IO. τί δρῶντα; μῶν τάσσοντα πολεμίων στίχας;  
 ΘΕ. ἠκάζομεν ταῦτ'· οὐ γὰρ ἐξηκούομεν.  
 ἀλλ' εἴμ'· ἐρήμους δεσπότης τοῦμὸν μέρος  
 οὐκ ἂν θέλοιμι πολεμίοισι συμβαλεῖν.  
 680 IO. κἄγωγε σὺν σοί· ταῦτά γὰρ φροντίζομεν,  
 φίλοις παρόντες, ὡς ἔοιγμεν, ὠφελεῖν.  
 ΘΕ. ἤκιστα πρὸς σοῦ μῶρον ἦν εἰπεῖν ἔπος.  
 683 IO. καὶ μὴ μετασχεῖν γ' ἀλκίμου μάχης φίλοις.  
 688 ΘΕ. οὐκ ἔστιν, ὦ τᾶν, ἢ ποτ' ἦν ῥώμη σέθεν.  
 687 IO. οὐδεὶς ἔμ' ἐχθρῶν προσβλέπων ἀνέξεται.  
 684 ΘΕ. οὐκ ἔστ' ἐν ὄφει τραῦμα μὴ δρώσης χερρός.  
 685 IO. τί δ'; οὐ θένοίμι κἂν ἐγὼ δι' ἀσπίδος;  
 686 ΘΕ. θένοις ἂν, ἀλλὰ πρόσθεν αὐτὸς ἂν πέσοις.  
 689 IO. ἀλλ' οὖν μαχοῦνται γ' ἀριθμὸν οὐκ ἐλάσσοσι.  
 690 ΘΕ. σμικρὸν τὸ σὸν σήκωμα προστίθης φίλοις.  
 691 IO. μή τοί μ' ἔρυκε δρᾶν παρεσκευασμένον.  
 ΘΕ. δρᾶν μὲν σύ γ' οὐχ οἶός τε, βούλεσθαι δ' ἴσως.  
 IO. ὥς μὴ μενοῦντα τᾶλλα σοι λέγειν πάρα.  
 ΘΕ. πῶς οὖν ὀπλίταις τευχέων ἄτερ φανῆ;  
 695 IO. ἔστ' ἐν δόμοισιν ἔνδον αἰχμάλωθ' ὄπλα  
 τοῖσδ'· οἷσι χρησόμεσθα κἀποδώσομεν  
 ζῶντες, θανόντας δ' οὐκ ἀπαιτήσει θεός.  
 ἀλλ' εἴσιθ' εἴσω κἀπὸ πασσάλων ἐλὼν  
 ἔνεγχ' ὀπλίτην κόσμον ὡς τάχιστα μοι.  
 700 αἰσχροὺν γὰρ οἰκούρημα γίγνεται τόδε,  
 τοὺς μὲν μάχεσθαι, τοὺς δὲ δειλία μένειν.



- ΧΟ. λῆμα μὲν οὐπω στόρνυσι χρόνος  
τὸ σόν, ἀλλ' ἠβᾶ, σῶμα δὲ φροῦδον.  
τί πονεῖς ἄλλως ἂ σὲ μὲν βλάψει,  
σμικρὰ δ' ὀνήσει πόλιν ἡμετέραν; 705  
χρῆ γγνωσιμαχεῖν τὴν ἡλικίαν,  
τὰ δ' ἀμήχαν' ἔαν· οὐκ ἔστιν ὅπως  
ἤβην κτήση πάλιν αὐθις.
- ΑΛ. τί χρῆμα; μέλλεις σῶν φρενῶν οὐκ ἔνδον ὦν  
λιπεῖν μ' ἔρημον σὺν τέκνοισ(ι τοῖσδ') ἔμοῖς; 710
- ΙΟ. ἀνδρῶν γὰρ ἀλκή· σοὶ δὲ χρῆν τούτων μέλειν.
- ΑΛ. τί δ'; ἦν θάνης σύ, πῶς ἐγὼ σωθήσομαι;
- ΙΟ. παιδὸς μελήσει παισὶ τοῖς λελειμμένοις.
- ΑΛ. ἦν δ' οὐν, ὃ μὴ γένοιτο, χρήσονται τύχῃ;
- ΙΟ. οἶδ' οὐ προδώσουσίν σε, μὴ τρέσης, ξένοι. 715
- ΑΛ. τοσόνδε γὰρ τοι θάρσος, οὐδὲν ἄλλ' ἔχω.
- ΙΟ. καὶ Ζηνὶ τῶν σῶν, οἶδ' ἐγώ, μέλει πόνων.
- ΑΛ. φεῦ·  
Ζεὺς ἐξ ἔμοῦ μὲν οὐκ ἀκούσεται κακῶς·  
εἰ δ' ἔστιν ὅσιος αὐτὸς οἶδεν εἰς ἐμέ.
- ΘΕ. ὅπλων μὲν ἤδη τήνδ' ὀρᾶς παντευχίαν, 720  
φθάνοις δ' ἂν οὐκ ἂν τοῖσδε συγκρούπτων δέμας·  
ὡς ἐγγυὲς ἀγών, καὶ μάλιστ' Ἄρης στυγεῖ  
μέλλοντας· εἰ δὲ τευχέων φοβῆ βάρος,  
νῦν μὲν πορεύου γυμνός, ἐν δὲ τάξεσιν  
κόσμῳ πυκάζου τῶδ'· ἐγὼ δ' οἶσω τέως. 725
- ΙΟ. καλῶς ἔλεξας· ἀλλ' ἐμοὶ πρόχειρ' ἔχων  
τεύχη κόμιζε, χειρὶ δ' ἐνθες ὀξύην,  
λαιόν τ' ἔπαιρε πῆχυν, εὐθύνων πόδα.
- ΘΕ. ἦ παιδαγωγεῖν γὰρ τὸν ὀπλίτην χρεῶν;
- ΙΟ. ὄρνιθος οὐνεκ' ἀσφαλῶς πορευτέον. 730



- ΘΕ. εἶθ' ἦσθα δυνατὸς δρᾶν ὅσον πρόθυμος εἶ.  
 IO. ἔπειγε· λειφθεὶς δεινὰ πείσομαι μάχης.  
 ΘΕ. σύ τοι βραδύνεις, κοῦκ ἐγὼ δοκῶ, τι δρᾶν.  
 IO. οὔκουν ὄρᾳς μου κῶλον ὡς ἐπείγεται;  
 735 ΘΕ. ὄρῶ δοκοῦντα μᾶλλον ἢ σπεύδοντά σε.  
 IO. σὺ ταῦτα λέξεις, ἠνίκ' ἂν λεύσσης μ' ἐκεῖ —  
 ΘΕ. τί δρῶντα; βουλοίμην δ' ἂν εὐτυχοῦντά γε.  
 IO. δι' ἀσπίδος θείνοντα πολεμίων τινά.  
 ΘΕ. εἰ δὴ ποθ' ἤξομέν γε· τοῦτο γὰρ φόβος.  
 IO. φεῦ·  
 740 εἶθ', ὦ βραχίων, οἷον ἠβήσαντά σε  
 μεμνήμεθ' ἡμεῖς, ἠνίκα ξὺν Ἡρακλεῖ  
 Σπάρτην ἐπόρθεις, σύμμαχος γένοιό μοι  
 τοιοῦτος· οἶαν ἂν τροπὴν Εὐρυσθέως  
 θείμην· ἐπεὶ τοι καὶ κακὸς μένειν δόρυ.  
 745 ἔστιν δ' ἐν ὄλβῳ καὶ τόδ' οὐκ ὀρθῶς ἔχον,  
 εὐψυχίας δόκησις· οἰόμεσθα γὰρ  
 τὸν εὐτυχοῦντα πάντ' ἐπίστασθαι καλῶς.
- [στρ. α] ΧΟ. Γᾶ καὶ παννύχιος σελά-  
 να καὶ λαμπρόταται θεοῦ  
 750 φαεσίμβροτοι ἀνγαί,  
 ἀγγελίαν μοι ἐνέγκαιτ'·  
 ἰαχήσατε δ' οὐρανῶ  
 καὶ παρὰ θρόνον ἀρχέταν  
 γλανκᾶς τ' ἐν Ἀθάνας·  
 755 μέλλω τᾶς πατριώτιδος  
 γᾶς, μέλλω καὶ ὑπὲρ δόμων



ἰκέτας ὑποδεχθεὶς  
κίνδυνον πολιῶν τεμείν σιδάρω.

δεινὸν μὲν πόλιν ὡς Μυκῆ- [ἀντ. α  
νας εὐδαίμονα καὶ δορὸς 760  
πολυαίνετον ἀλκᾶ

μῆνιν ἐμᾶ χθονὶ κεύθειν·  
κακὸν δ', ὦ πόλις, εἰ ξένους  
ἰκτῆρας παραδώσομεν  
καὶ δεισόμεθ' Ἄργος. 765

Ζεὺς μοι σύμμαχος, οὐ φοβοῦ-  
μαι, Ζεὺς μοι χάριν ἐνδίκως  
ἔχει· οὐποτε θνατῶν  
ἦσσοις <δαίμονες> ἔκ γ' ἐμοῦ φανοῦνται.

ἀλλ', ὦ πότνια — σὸν γὰρ οὐ- [στρ. β  
δας γᾶς [σὸν] καὶ πόλις, ἅς σὺ μά- 771

τηρ δέσποινά τε καὶ φύλαξ —  
πόρευσον ἄλλα τὸν οὐ δικαίως  
τᾶδ' ἐπάγοντα δορυσσοῦν  
στρατὸν Ἀργόθεν· οὐ γὰρ ἐμᾶ γ' ἀρετᾶ 775  
δίκαιός εἰμ' ἐκπεσεῖν μελάθρων.

ἐπεὶ σοι πολύθυτος αἰὲ 780  
τιμὰ κραίνεται, οὐδὲ λά-  
θει μηνῶν φθινὰς ἀμέρα,  
νέων τ' αἰοδαὶ χορῶν τε μολπαί.



ἀνεμόεντι δ' ἐπ' ὄχθῳ  
ὄλολύγματα παννυχίοις ὑπὸ παρ-  
θένων ἰᾶχει ποδῶν κρότοισιν.

## ΑΓΓΕΛΟΣ

- 785 Δέσποινα, μύθους σοί τε συντομωτάτους  
κλύειν ἐμοί τε τῷδε καλλίστους φέρω.  
νικῶμεν ἐχθροὺς καὶ τροπαῖ' ἰδρύεται  
παντευχίαν ἔχοντα πολεμίων σέθεν.
- ΑΛ. ὦ φίλταθ', ἦδε σ' ἡμέρα διήλασεν  
ἠλευθερῶσθαι τοῖσδε τοῖς ἀγγέλμασιν.
- 790 μιᾶς δ' ἔμ' οὐπω συμφορᾶς ἔλευθεροῖς·  
φόβος γὰρ εἴ μοι ζῶσιν οὐδ' ἐγὼ θέλω.
- ΘΕ. ζῶσιν μέγιστόν γ' εὐκλεεῖς κατὰ στρατόν.
- ΑΛ. ὁ μὲν γέρων οὖν ἔστιν Ἰόλεως ἔτι;
- ΘΕ. μάλιστα· πράξας δ' ἐκ θεῶν κάλλιστα δή.
- 795 ΑΛ. τί δ' ἔστι; μῶν τι κεδνὸν ἠγωνίζετο;
- ΘΕ. νέος μεθέστηκ' ἐκ γέροντος αὐθις αὖ.
- ΑΛ. θαυμάστ' ἔλεξας· ἀλλά σ' εὐτυχῆ φίλων  
μάχης ἀγῶνα πρῶτον ἀγγεῖλαι θέλω.
- ΘΕ. εἷς μου λόγος σοι πάντα σημανεῖ τάδε.  
800 ἐπεὶ γὰρ ἀλλήλοισιν ὀπλίτην στρατόν  
κατὰ στόμ' ἐκτείνοντες ἀντετάξαμεν,  
ἐκβὰς τεθρίππων Ὑλλος ἀρμάτων πόδα  
ἔστη μέσοισιν ἐν μεταιχμίοις δορός.  
κᾶπειτ' ἔλεξεν· ὦ στρατήγ' ὅς Ἀργόθεν  
805 ἦκεις, τί τήνδε γαῖαν οὐκ εἰάσαμεν;  
καὶ τὰς Μυκῆνας οὐδὲν ἐργάσῃ κακὸν



ἀνδρὸς στερήσας· ἀλλ' ἐμοὶ μόνος μόνῳ  
 μάχην συνάψας, ἢ κτανὼν ἄγου λαβὼν  
 τοὺς Ἡρακλείους παῖδας ἢ θανῶν ἐμοὶ  
 τιμὰς πατρώους καὶ δόμους ἔχειν ἄφες. 810  
 στρατὸς δ' ἐπήνεσ', ἔς τ' ἀπαλλαγὰς πόνων  
 καλῶς λελέχθαι μῦθον ἔς τ' εὐψυχίαν.  
 ὁ δ' οὔτε τοὺς κλύοντας αἰδεσθεῖς λόγων  
 οὔτ' αὐτὸς αὐτοῦ δειλίαν στρατηγὸς ὢν  
 ἐλθεῖν ἐτόλμησ' ἐγγὺς ἀλκίμου δορός, 815  
 ἀλλ' ἦν κάκιστος· εἶτα τοιοῦτος γεγῶς  
 τοὺς Ἡρακλείους ἤλθε δουλώσων γόνους.  
 Ὕλλος μὲν οὖν ἀπώχετ' ἔς τάξιν πάλιν·  
 μάντις δ', ἐπειδὴ μονομάχου δι' ἀσπίδος  
 διαλλαγὰς ἔγνωσαν οὐ τελουμένας, 820  
 ἔσφαζον, οὐκ ἔμελλον, ἀλλ' ἀφίεσαν  
 λαιμῶν βροτείων εὐθύς οὔριον φόνον.  
 οἱ δ' ἄρματ' εἰσέβαινον, οἱ δ' ὑπ' ἀσπίδων  
 πλευροῖς ἔκρουπτον πλευρῶ· Ἀθηναίων δ' ἄναξ  
 στρατῶ παρήγγελλ' οἷα χρῆ τὸν εὐγενῆ· 825  
 ὦ ξυμπολίται, τῇ τε βοσκούσῃ χθονὶ  
 καὶ τῇ τεκούσῃ νῦν τιν' ἀρκέσαι χρεῶν.  
 ὁ δ' αὖ τό τ' Ἄργος μὴ καταισχῦναι θέλειν  
 καὶ τὰς Μυκῆνας συμμάχους ἐλίσσετο.  
 ἐπεὶ δ' ἐσήμην' ὄρθιον Τυρσηνικῇ 830  
 σάλπιγγι καὶ συνῆψαν ἀλλήλοις μάχην,  
 πόσον τιν' ἀρχεῖς πάταγον ἀσπίδων βρέμειν,  
 πόσον τινὰ στεναγμὸν οἰμωγὴν θ' ὁμοῦ;  
 τὰ πρῶτα μὲν νυν πίτυλος Ἀργείου δορός  
 ἐρρήξαθ' ἡμᾶς· εἶτ' ἐχώρησαν πάλιν. 835  
 τὸ δεύτερον δὲ πούς ἐπαλλαχθεῖς ποδί,  
 ἀνήρ δ' ἐπ' ἀνδρὶ στάς, ἐκαρτέρει μάχῃ·



- πολλοὶ δ' ἔπιπτον, ἦν δέ πως κέλευμα τόδ'·  
 ὦ τὰς Ἀθήνας — ὦ τὸν Ἀργείων γύην  
 840 σπείροντες — οὐκ ἀρήξετ' αἰσχύνην πόλει;  
 μόλις δὲ πάντα δρῶντες οὐκ ἄτερ πόνων  
 ἔτρεψάμεσθ' Ἀργεῖον ἐς φυγὴν δόρυ.  
 κἀνταῦθ' ὁ πρέσβυς Ὑλλον ἐξορμώμενον  
 ἰδὼν, ὀρέξας ἰκέτευσε δεξιᾶν  
 845 Ἴόλαος ἐμβῆσαι νιν ἵππειον δίφρον.  
 λαβὼν δὲ χερσὶν ἠνίας Εὐρουσθέως  
 πώλοις ἐπεῖχε. τὰπὸ τοῦδ' ἤδη κλύων  
 λέγοιμ' ἂν ἄλλων, δεῦρο δ' αὐτὸς εἰσιδὼν.  
 Παλληνίδος γὰρ σεμνὸν ἐκπερῶν πάγον  
 850 δίας Ἀθάνας, ἄρμ' ἰδὼν Εὐρουσθέως,  
 ἠράσαθ' Ἥβη Ζηνί θ', ἡμέραν μίαν  
 νέος γενέσθαι κάποτείσασθαι δίκην  
 ἐχθρούς. κλύειν δὴ θαύματος πάρεστί σοι.  
 δισσὼ γὰρ ἄστέρ' ἵππικοῖς ἐπὶ ζυγοῖς  
 855 σταθέντ' ἔκρουσαν ἄρμα λυγαίῳ νέφει·  
 σὸν δὴ λέγουσι παῖδά γ' οἱ σοφώτεροι  
 Ἥβην θ'· ὁ δ' ὄρφνης ἐκ δυσαιθρίου νέων  
 βραχιόνων ἔδειξεν ἠβητὴν τύπον.  
 αἰρεῖ δ' ὁ κλεινὸς Ἴόλεως Εὐρουσθέως  
 860 τέτρωρον ἄρμα πρὸς πέτραις Σκιρωνίσιν,  
 δεσμοῖς τε δήσας χεῖρας ἀκροθίνιον  
 κάλλιστον ἦκει τὸν στρατηλάτην ἄγων  
 τὸν ἄλβιον πάροιθε· τῇ δὲ νῦν τύχη



- βροτοῖς ἅπασι λαμπρὰ κηρύσσει μαθεῖν,  
τὸν εὐτυχεῖν δοκοῦντα μὴ ζηλοῦν, πρὶν ἂν  
θανόντ' ἴδῃ τις· ὡς ἐφήμεροι τύχαι. 865
- ΧΟ. ὦ Ζεῦ τροπαίε, νῦν ἐμοὶ δεινοῦ φόβου  
ἐλεύθερον πάρεστιν ἡμᾶρ εἰσιδεῖν.
- ΑΛ. ὦ Ζεῦ, χρόνῳ μὲν τᾶμ' ἐπεσκέψω κακά,  
χάριν δ' ὅμως σοι τῶν πεπραγμένων ἔχω· 870  
καὶ παῖδα τὸν ἐμὸν πρόσθεν οὐ δοκοῦσ' ἐγὼ  
θεοῖς ὀμιλεῖν νῦν ἐπίσταμαι σαφῶς.
- ὦ τέκνα, νῦν δὴ νῦν ἐλεύθεροι πόνων,  
ἐλεύθεροι δὲ τοῦ κακῶς ὄλουμένου  
Εὐρουσθέως ἔσεσθε καὶ πόλιν πατρὸς 875  
ὄψεσθε, κλήρους δ' ἐμβατεύσετε χθονὸς  
καὶ θεοῖς πατρώοις θύσεθ', ὧν ἀπειρογμένοι  
ξένοι πλανήτην εἶχετ' ἄθλιον βίον.
- ἀτὰρ τί κεύθων Ἰόλεως σοφὸν ποτε  
Εὐρουσθέως ἐφείσαθ' ὥστε μὴ κτανεῖν; 880  
λέξον· παρ' ἡμῖν μὲν γὰρ οὐ σοφὸν τόδε,  
ἐχθροὺς λαβόντα μὴ ἀποτείσασθαι δίκην.  
ΘΕ. τὸ σὸν προτιμῶν, ὡς νιν ὀφθαλμοῖς ἴδοις  
κρατοῦντα καὶ σῆ δεσποτούμενον χερί.  
οὐ μὴν ἐκόντα γ' αὐτόν, ἀλλὰ πρὸς βίαν 885  
ἔζευξ' ἀνάγκη· καὶ γὰρ οὐκ ἐβούλετο  
ζῶν ἐς σὸν ἐλθεῖν ὄμμα καὶ δοῦναι δίκην.  
ἀλλ', ὦ γεραιά, χαῖρε καὶ μέμνησό μοι  
ὁ πρῶτον εἶπας, ἠνίκ' ἠρχόμεν λόγου·  
ἐλευθέρωσόν μ'· ἐν δὲ τοῖς τοιοῖσδε χρὴ 890  
ἀψευδὲς εἶναι τοῖσι γενναίοις στόμα.



[στε. α ΧΟ. ἔμοι χορὸς μὲν ἠδύς, εἰ λίγεια λω-  
τοῦ χάρις † ἐνὶ δαί†.

895 εἶη δ' εὐχαρις Ἀφροδί-  
τα· τερπνὸν δέ τι καὶ φίλων ἄρ'  
εὐτυχίαν ιδέσθαι  
τῶν πάρος οὐ δοκούντων.

πολλὰ γὰρ τίκτει  
Μοῖρα τελεσσιδώ-  
900 τειρ' Αἰὼν τε Χρόνου παῖς.

[δντ. α ἔχεις ὁδὸν τιν', ὧ πόλις, δίκαιον — οὐ  
χρῆ ποτε τοῦδ' ἀφέσθαι —

905 τιμᾶν θεοῦς· ὁ <δὲ> μή σε φά-  
σκων ἐγγυὲς μανιῶν ἐλαύνει,  
δεικνυμένων ἐλέγχων

τῶνδ'· ἐπίσημα γὰρ τοι  
θεὸς παραγγέλλει,  
τῶν ἀδίκων παραι-  
ρῶν φρονήματος αἰεὶ.

[στε. β ἔστιν ἐν οὐρανῷ βεβα-

911 κῶς ὁ σὸς γόνος, ὧ γεραι-  
ά. φεύγει λόγον ὡς τὸν Αἰ-  
δα δόμον κατέβα, πυρὸς  
δεινᾶ φλογὶ σῶμα δαισθεῖς·

915 Ἥβας τ' ἐρατὸν χροῖζει  
λέχος χρυσέαν κατ' αὐλάν.  
ὧ Ὑμέναιε, δισσοῦς παῖ-  
δας Διὸς ἠξίωσας.



- συμφέρεται τὰ πολλὰ πολ-  
λοῖς· καὶ γὰρ πατρὶ τῶνδ' Ἀθά-  
ναν λέγουσ' ἐπίκουρον εἶ-  
ναι, καὶ τούσδε θεᾶς πόλις  
καὶ λαὸς ἔσωσε κείνας·  
ἔσχευ δ' ὕβριν ἀνδρὸς ὧ θυ-  
μὸς ἦν πρὸ δίκας βίαιος.  
μήποτ' ἐμοὶ φρόνημα ψυ-  
χά τ' ἀκόρεστος εἶη.
- ΘΕ. δέσποινα, ὄρα μὲν, ἀλλ' ὅμως εἰρήσεται,  
Εὐρυσθέα σοι τόνδ' ἄγοντες ἤκομεν,  
ἄελπτον ὄψιν, τῷδέ τ' οὐχ ἦσσον τύχην·  
οὐ γὰρ ποτ' ἠύχει χειρὰς ἴξεσθαι σέθεν,  
ὅτ' ἐκ Μυκηναίων πολυπόνῳ σὺν ἀσπίδι  
ἔστειχε μείζω τῆς δίκης φρονῶν πολὺ,  
πέρσων Ἀθήνας. ἀλλὰ τὴν ἐναντίαν  
δαίμων ἔθηκε, καὶ μετέστησεν τύχην.  
Ἔλλος μὲν οὖν ὃ τ' ἐσθλὸς Ἰόλεως βρέτας  
Διὸς τροπαίου καλλίνικον ἴστασαν·  
ἐμοὶ δὲ πρὸς σὲ τόνδ' ἐπιστέλλουσ' ἄγειν,  
τέρψαι θέλοντες σὴν φρέν'· ἐκ γὰρ εὐτυχοῦς  
ἠδιστον ἐχθρὸν ἄνδρα δυστυχοῦνθ' ὄραν.
- ΑΛ. ὦ μῖσος, ἦκεις; εἶλέ σ' ἡ Δίκη χρόνῳ;  
πρῶτον μὲν οὖν μοι δεῦρ' ἐπίστρεψον κᾶρα  
καὶ τλήθι τοὺς σοὺς προσβλέπειν ἐναντίον  
ἐχθρούς· κρατῆ γὰρ νῦν γε κοῦ κρατεῖς ἔτι.  
ἐκεῖνος εἶ σύ — βούλομαι γὰρ εἰδέναι —  
ὅς πολλὰ μὲν τὸν ὄνθ' ὅπου ἔστι νῦν ἐμὸν  
παῖδ' ἠξίωσας, ὧ πανοῦργ', ἐφυβρίσαι;  
τί γὰρ σὺ κείνον οὐκ ἔτλης καθυβρίσαι;



- 950 ὅς καὶ παρ' Αἰδην ζῶντά νιν κατήγαγες,  
 ὕδρας λέοντάς τ' ἕξαπολλύναι λέγων  
 ἔπεμπες. ἄλλα δ' οἷ' ἐμηχανῶ κακὰ  
 σιγῶ· μακρὸς γὰρ μῦθος ἂν γένοιτό μοι.  
 κοῦκ ἤρκεσέν σοι ταῦτα τολμηῆσαι μόνον,  
 ἀλλ' ἐξ ἀπάσης κάμῃ καὶ τέκν' Ἑλλάδος  
 955 ἤλαυνες ἰκέτας δαιμόνων καθημένους,  
 τοὺς μὲν γέροντας, τοὺς δὲ νηπίους ἔτι.  
 ἀλλ' ἠῦρες ἄνδρας καὶ πόλισμ' ἐλεύθερον,  
 οἷ σ' οὐκ ἔδεισαν. δεῖ σε καταναεῖν κακῶς,  
 καὶ κερδανεῖς ἅπαντα· χρῆν γὰρ οὐχ ἅπαξ  
 960 θνήσκειν σὲ πολλὰ πῆματ' ἐξειργασμένον.  
 ΘΕ. οὐκ ἔστ' ἀνυστὸν τόνδε σοι κατακτανεῖν.  
 ΑΛ. ἄλλως ἄρ' αὐτὸν αἰχμάλωτον εἶλομεν;  
 εἶργει δὲ δὴ τίς τόνδε μὴ θανεῖν νόμος;  
 ΘΕ. τοῖς τῆσδε χώρας προστάταισιν οὐ δοκεῖ.  
 965 ΑΛ. τί δὴ τόδ'; ἐχθροὺς τοισίδ' οὐ καλὸν κτανεῖν;  
 ΘΕ. οὐχ ὄντιν' ἂν γε ζῶνθ' ἔλωσιν ἐν μάχῃ.  
 ΑΛ. καὶ ταῦτα δόξανθ' ὕλλος ἐξηνέσχετο;  
 ΘΕ. χρῆν δ' αὐτόν, οἶμαι, τῆδ' ἀπιστῆσαι χθονί;  
 ΑΛ. χρῆν τόνδε μὴ ζῆν μηδ' ἔτ' εἰσορᾶν φάος.  
 970 ΘΕ. τότε ἠδικήθη πρῶτον οὐ θανὼν ὄδε.  
 ΑΛ. οὐκ οὐκ ἔτ' ἐστὶν ἐν καλῶ δοῦναι δίκην;  
 ΘΕ. οὐκ ἔστι τοῦτον ὅστις ἂν κατακτάνοι.  
 ΑΛ. ἔγωγε· καίτοι φημὶ κάμ' εἶναί τινα.  
 ΘΕ. πολλὴν ἄρ' ἔξεις μέμψιν, εἰ δράσεις τόδε.  
 975 ΑΛ. φιλῶ πόλιν τήνδ' — οὐδὲν ἀντιλεκτέον —,  
 τοῦτον δ', ἐπεὶπερ χειρας ἤλθεν εἰς ἐμάς,



οὐκ ἔστι θνητῶν ὅστις ἐξαιρήσεται.  
 πρὸς ταῦτα τὴν θρασεῖαν ὅστις ἂν θέλῃ  
 καὶ τὴν φρονοῦσαν μεῖζον ἢ γυναῖκα χρῆ  
 λέξει· τὸ δ' ἔργον τοῦτ' ἐμοὶ πεπράξεται.

980

ΧΟ. δεινόν τι καὶ συγγνωστόν, ὦ γυναῖκα, σ' ἔχει  
 νεῖκος πρὸς ἄνδρα τόνδε, γιγνώσκω καλῶς.

## ΕΥΡΥΣΘΕΥΣ

Γύναι, σάφ' ἴσθι μὴ με θωπεύσοντά σε,  
 μηδ' ἄλλο μηδὲν τῆς ἐμῆς ψυχῆς πέρι  
 λέξονθ' ὅθεν χρῆ δειλίαν ὀφλεῖν τινα.

985

ἐγὼ δὲ νεῖκος οὐχ ἐκὼν τόδ' ἠράμην·

ἤδη γε σοὶ μὲν αὐτανέψιος γεγώς,

τῷ σῷ δὲ παιδὶ συγγενῆς Ἑρακλέει.

ἀλλ' εἴτ' ἔχρηζον εἴτε μὴ — θεὸς γὰρ ἦν —

Ἑρα με κάμνειν τήνδ' ἔθηκε τὴν νόσον.

990

ἐπεὶ δ' ἐκείνῳ δυσμένειαν ἠράμην

κἄγων ἀγῶνα τόνδ' ἀγωνιούμενος,

πολλῶν σοφιστῆς πημάτων ἐγιγνόμην

καὶ πόλλ' ἔτικτον νυκτὶ συνθακῶν αἰεί,

ὅπως διώσας καὶ κατακτείνας ἐμοὺς

995

ἐχθροὺς τὸ λοιπὸν μὴ συνοικοίην φόβῳ,

εἰδὼς μὲν οὐκ ἀριθμὸν ἀλλ' ἐτητύμῳς

ἄνδρ' ὄντα τὸν σὸν παῖδα· καὶ γὰρ ἐχθρὸς ὢν

ἀκούσεται <τά> γ' ἐσθλὰ χρηστὸς ὢν ἀνὴρ.

κείνου δ' ἀπαλλαχθέντος οὐκ ἐχρήν μ' ἄρα

1000

μισούμενον πρὸς τῶνδε καὶ ξυνειδότα

ἐχθραν πατρώαν, πάντα κινῆσαι πέτρον,

κτείνοντα κάκβάλλοντα καὶ τεχνώμενον;

τοιαῦτα δρῶντι τᾶμ' ἐγίγνετ' ἀσφαλῆ.



- 1005 οὐκουν σύ γ' ἀναλαβοῦσα τὰς ἐμὰς τύχας  
 ἐχθροῦ λέοντος δυσμενῆ βλαστήματα  
 ἤλαυνες ἂν κακοῖσιν, ἀλλὰ σωφρόνως  
 εἶσας οἰκεῖν Ἄργος; οὔτιν' ἂν πίδοις.  
 νῦν οὖν ἐπειδὴ μ' οὐ διώλεσαν τότε
- 1010 πρόθυμον ὄντα, τοῖσιν Ἑλλήνων νόμοις  
 οὐχ ἄγνός εἰμι τῷ κτανόντι κατθανών·  
 πόλις τ' ἀφῆκε σωφρονοῦσα, τὸν θεὸν  
 μείζον τίουσα τῆς ἐμῆς ἐχθρας πολὺ.  
 πρὸς ἃ γ' εἶπας, ἀντήκουσας· ἐντεῦθεν δὲ χρῆ
- 1015 τὸν προστρόπαιον τὸν τε γενναῖον καλεῖν.  
 οὔτω γε μέντοι τὰ μ' ἔχει· θανεῖν μὲν οὐ  
 χρήζω, λιπὼν δ' ἂν οὐδὲν ἀχθοίμην βίον.  
 XO. παραινέσαι σοι σμικρὸν, Ἀλκμήνη, θέλω,  
 τὸν ἄνδρ' ἀφεῖναι τόνδ', ἐπεὶ δοκεῖ πόλει.
- 1020 AL. τί δ', ἦν θάνη τε καὶ πόλει πιθώμεθα;  
 XO. τὰ λῶστ' ἂν εἶη· πῶς τὰδ' οὖν γενήσεται;  
 AL. ἐγὼ διδάξω ῥαδίως· κτανοῦσα γὰρ  
 τόνδ' εἶτα νεκρὸν τοῖς μετελθοῦσιν φίλων  
 δώσω· τὸ γὰρ σῶμ' οὐκ ἀπιστήσω χθονί,  
 1025 οὔτος δὲ δώσει τὴν δίκην θανῶν ἐμοί.  
 EY. κτεῖν', οὐ παραιτοῦμαί σε· τήνδε δὲ πτόλιν,  
 ἐπεὶ μ' ἀφῆκε καὶ κατηδέσθη κτανεῖν,  
 χρησμῶ παλαιῶ Λοξίου δωρήσομαι,  
 ὃς ὠφελήσει μείζον' ἢ δοκεῖν χρόνῳ.
- 1030 θανόντα γὰρ με θάψεθ' οὐ τὸ μόρσιμον,  
 δίας πάροιθε παρθένου Παλληνίδος·  
 καὶ σοὶ μὲν εὖνους καὶ πόλει σωτήριος  
 μέτοικος αἰεὶ κείσομαι κατὰ χθονός,



- τοῖς τῶνδε δ' ἐκγόνοισι πολεμιώτατος,  
 ὅταν μόλωσι δεῦρο σὺν πολλῇ χειρί, 1035  
 χάριν προδόντες τήνδε. τοιούτων ξένων  
 προύστητε. πῶς οὖν ταῦτ' ἐγὼ πεπυσμένος  
 δεῦρ' ἦλθον, ἀλλ' οὐ χρησμὸν ἠζόμην θεοῦ;  
 Ἦραν νομίζων θεσφάτων κρείσσω πολὺ  
 κοῦκ ἂν προδοῦναί μ'. ἀλλὰ μήτε μοι χοὰς 1040  
 μήθ' αἷμ' ἐάσης εἰς ἐμὸν στάξαι τόπον.  
 κακὸν γὰρ αὐτοῖς νόστον ἀντὶ τῶνδ' ἐγὼ  
 δώσω· διπλοῦν δὲ κέρδος ἔξετ' ἐξ ἐμοῦ,  
 ὑμᾶς τ' ὀνήσω τούσδε τε βλάβω θανῶν.  
 ΑΛ. τί δῆτα μέλλετ', εἰ πόλει σωτηρίαν 1045  
 κατεργάσασθαι τοῖσί τ' ἐξ ἡμῶν χρεῶν,  
 κτείνειν τὸν ἄνδρα τόνδ', ἀκούοντες τάδε;  
 δείκνυσι γὰρ κέλευθον ἀσφαλεστάτην·  
 ἐχθρὸς μὲν ἀνὴρ, ὠφελεῖ δὲ κατθανῶν.  
 κομίζετ' αὐτόν, δμῶες· εἶτα χρή κυσὶν 1050  
 δοῦναι κτανόντας· μὴ γὰρ ἐλπίσης ὅπως  
 αὔθις πατρώας ζῶν ἔμ' ἐκβαλεῖς χθονός.  
 ΧΟ. ταῦτὰ δοκεῖ μοι. στείχετ', ὀπαδοί.  
 τὰ γὰρ ἐξ ἡμῶν  
 καθαρῶς ἔσται βασιλεῦσιν. 1055



Hinweise

Signatur	46.8' 3189	Stok	✓
----------	------------	------	---

RS

Bub

AK

7.7.

M

Titelaufn.

AKB

M - 2512

FK

1 Griech. Lit.

27.7.

70

Bio K

Bild K

SWK

Sonderstandort

Signum

Ausleiher-  
vermerk

III/9/280 Jd-G 80/62

46.8' 3189

ZFB Entsäuerung

26. März 2009



